

“मिशन लक्ष्यवेध” योजनेंतर्गत आर्थिक वर्ष
२०२५-२६ करीता निधी वितरण करणेबाबत.
लेखाशीर्ष-२२०४-५३६८

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक: मिशन-११५७७०२/प्र.क्र.९६/२५/क्रीयुसे-१
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
तारीख : २९ सप्टेंबर २०२५

वाचा :-

- १) शासन निर्णय, शालेय शिक्षण व क्रीडा विभाग, क्र. क्रीडायो-२४२३/प्र.क्र.८२/क्रीयुसे-१, दिनांक ११.१.२०२४.
- २) आयुक्त, क्रीडा व युवक सेवा संचालनालया यांचे पत्र क्र. क्रीयुसे/शिक्रीसं/मिल/निमा/२५-२६/का.१३/८८८ दिनांक २१/५/२०२५ .
- ३) आयुक्त, क्रीडा व युवक सेवा संचालनालया यांचे पत्र क्र. क्रीयुसे/शिक्रीसं/मिल/निमा/२५-२६/का.१३/३४५३, दिनांक: ७/७/२०२५.
- ४) वित्त विभाग, शासन परिपत्रक क्र. अर्थसं-२०२५/प्र.क्र. ४४/अर्थ-३, दिनांक ७/४/२०२५.

प्रस्तावना :-

जागतिक स्तरावर क्रीडाक्षेत्राची प्रगती लक्षात घेऊन, खेळाडू हा केंद्रबिंदु मानून राज्यातील खेळाडूंच्या कामगिरीमध्ये सातत्यपूर्ण वाढ करण्याकरीता योजनाबद्ध कृती कार्यक्रम हाती घेण्याची आवश्यकता आहे. यादृष्टीने मा.उपमुख्यमंत्री (वित्त व नियोजन), महाराष्ट्र राज्य यांनी सन २०२३-२४ या वर्षाच्या अर्थसंकल्पीय भाषणामध्ये राज्यातील खेळाडूंची कामगिरी उंचावण्याकरीता "मिशन लक्ष्यवेध" योजना राबविण्याबाबत घोषणा केली आहे. त्या अनुषंगाने मंत्रीमंडळाच्या निर्णयानुसार संदर्भ क्रमांक १ येथील शासन निर्णय दि. ११ जानेवारी २०२४ अन्वये खेळाडू, प्रशिक्षक व स्पर्धा केंद्रित "मिशन लक्ष्यवेध" ही एक नवीन आणि महत्वाकांक्षी योजना राबविण्यात येणार आहे.

या योजनेतर्गत निवडलेल्या ऑलिंपिकसह महत्वाच्या आंतरराष्ट्रीय स्पर्धांमध्ये राज्यातील खेळाडूंची कामगिरी सातत्याने सुधारण्यासाठी एका पद्धतशीर कार्यक्रमाची गरज ओळखून, या योजनेतर्गत अथलेटिक्स, बॅडमिंटन, बॉक्सिंग, वेटलिफ्टिंग, हॉकी, कुस्ती, धनुर्विद्या, नेमबाजी, सेलिंग, लॉन टेनिस आणि टेबल टेनिस या १२ ऑलिंपिक खेळांवर लक्ष केंद्रित करण्यात येणार

आहे. या क्रीडा प्रकारांकरिता राज्यातील ०६ ठिकाणी राज्यस्तरीय हाय परफॉर्मन्स सेंटर, ३७ विभागीय स्पोर्ट्स एक्सलन्स सेंटर व जिल्हास्तरावर १३८ जिल्हा क्रीडा प्रतिभा विकास केंद्रांची स्थापना करण्यात येणार आहे.

जिल्हा वार्षिक योजनेंतर्गत जिल्हा नियोजन समितीकडून प्रत्येक जिल्ह्यातील क्रीडा विभागास वितरीत केल्या जाणाऱ्या एकूण नियतव्ययाच्या १० टक्के इतकी रक्कम मिशन लक्ष्यवेध या योजनेंतर्गत मान्य बाबींवर खर्च करण्यात येणार आहे.

"मिशन लक्ष्यवेध" या योजनेअंतर्गत शिवछत्रपती क्रीडा संकुल, महाळुंगे, पुणे येथे अॅथलेटिक्स, लॉन टेनिस, कुस्ती, वेटलिफ्टिंग, हॉकी व रोईंग या ०६ खेळांचे हाय परफॉर्मन्स सेंटर कार्यान्वयित करण्याची कार्यवाही अंतिम टप्प्यामध्ये आहे. त्याच प्रमाणे राज्यातील नागपुर, कोल्हापुर, छ. संभाजीनगर व नाशिक या विभागाचे ठिकाणी स्पोर्ट्स सायन्स सेंटर स्थापन करणेसाठी ई निविदाची कार्यवाही सुरु करण्यात आलेली आहे.

सदर योजनेच्या यशस्वी अंमलबजावणी करिता एकूण रु.१६००० लक्ष रकमेच्या खर्चास संदर्भ क्र.१ येथील शासन निर्णयान्वये मान्यता प्रदान करण्यात आलेली असून सन २०२५-२६ या आर्थिक वर्षासाठी उपलब्ध अर्थसंकल्पीय तरतुद मधून "मिशन लक्ष्यवेध" योजनेंतर्गत खर्च भागविण्यासाठी अनुदान वितरीत करण्याची बाब शासनाच्या विचाराधीन होती.

शासन निर्णय :-

आर्थिक वर्ष २०२५-२६ साठी मागणी क्र.ई-३,२२०४, क्रीडा व युवक सेवा, १०४, क्रीडा व खेळ, (०१) खेळाडूंना शिष्यवृत्त्या व पुरस्कार, (०९) (०९) राष्ट्रीय स्तरावर क्रीडा कौशल्य व तंत्र संबंधात खास शिक्षणाचा दर्जा वाढविणे (ऑलिम्पिक अभियान), ३१ सहाय्यक अनुदाने वेतनेतर, (२२०४-५३६८) या लेखाशीर्षाखाली उपलब्ध तरतुदीमधून रुपये रु.४८००.०० लक्ष (फक्त चार हजार आठशे लक्ष) इतका निधी याद्वारे वितरीत करण्यास शासनाची मान्यता खालील अटी शर्तीच्या अधिन राहून देण्यात येत आहे.

- I. वित्त विभागामार्फत निर्गमित आदेश, नियम, शासन निर्णय व वित्तीय नियमावली यांची अंमलबजावणी करणे बंधनकारक आहे.
- II. प्रशिक्षण कार्यक्रम, खेळाडू व प्रशिक्षकांची कामगिरी, आस्थापना खर्च, देखभाल व आर्थिक बाबींचा त्रैमासिक आढावा क्रीडा संचालनालय व शासन स्तरावर घेणे आवश्यक आहे.

- III. मंजूर निधी आवश्यकतेनुसार व मान्य निकषांनुसार खर्च करण्यात यावा. निधी प्रत्यक्ष खर्चाच्या वेळीच आहरित करावा. शासन लेख्याबाहेर निधी बँक खात्यात ठेवू नये. मंजूर निधीचा वापर झाल्यानंतर उपयोगिता प्रमाणपत्र सादर करणे आवश्यक आहे.
- IV. वित्त विभागाच्या दि. ०७.०४.२०२५ च्या परिपत्रकानुसार निधी वितरण करण्याबाबतचे सर्व सूचनांची पूर्तता करण्यात यावी.

३. उपरोक्त संदर्भात होणारा खर्च “मागणी क्र.ई-३, २२०४, क्रीडा व युवक सेवा, १०४, क्रीडा व खेळ, (०९) खेळाडूंना शिष्यवृत्त्या व पुरस्कार, (०९) (०९) राष्ट्रीय स्तरावर क्रीडा कौशल्य व तंत्र संबंधात खास शिक्षणाचा दर्जा वाढविणे (ऑलिम्पिक अभियान), ३१ सहाय्यक अनुदाने वेतनेतर, (२२०४-५३६८)” या लेखाशीर्षाखाली या आर्थिक वर्षात उपलब्ध तरतूदीतून करण्यात यावा.

४. यासाठी लेखा अधिकारी, क्रीडा व युवक सेवा, महाराष्ट्र राज्य, पुणे यांना आहरण व संवितरण अधिकारी तर आयुक्त, क्रीडा व युवक सेवा यांना नियंत्रण अधिकारी म्हणून घोषित करण्यात येत आहे.

५. सदरचा शासन निर्णय, नियोजन विभागाच्या अनौपचारिक संदर्भ क्र.४४४/१४७१, दिनांक १७/७/२०२५ व वित्त विभागाच्या अनौपचारिक संदर्भ क्र.९२६/व्यय-५, दिनांक १९/९/२०२५ अन्वये दिलेल्या सहमतीनुसार निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०९२९१५५७२३०४२१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुनिल पांडरे)

उपसचिव, महाराष्ट्र शासन

प्रत,

१. मा. राज्यपाल यांचे प्रधान सचिव, राजभवन, मुंबई.
२. मा. मुख्यमंत्री यांचे प्रधान सचिव, मंत्रालय, मुंबई
३. मा. उपमुख्यमंत्री (नगर विकास व गृहनिर्माण) यांचे सचिव, मंत्रालय, मुंबई
४. मा. उपमुख्यमंत्री (वित्त व नियोजन) यांचे सचिव, मंत्रालय, मुंबई
५. मा. मंत्री (क्रीडा व युवक कल्याण), यांचे खाजगी सचिव, मंत्रालय, मुंबई.
६. मा. विरोधी पक्षनेता (विधानसभा / विधानपरिषद) यांचे स्वीय सहायक, मुंबई.
७. सर्व सन्मा. विधानपरिषद/ विधानसभा सदस्य, महाराष्ट्र विधानमंडळ, मुंबई
८. अपर मुख्य सचिव, (अ.का.) क्रीडा विभाग, मंत्रालय, मुंबई यांचे स्वीय सहायक
९. मा. महालेखापाल (लेखा व अनुज्ञेयता) महाराष्ट्र-१/२, मुंबई/नागपूर
१०. मा. महालेखापाल (लेखा परिक्षा) महाराष्ट्र-१/२, मुंबई/नागपूर

११. आयुक्त, क्रीडा व युवक सेवा, महाराष्ट्र राज्य, पुणे.
१२. जिल्हा कोषगार अधिकारी, पुणे
१३. वित्त विभाग (कार्यासन व्यय-५/अर्थसंकल्प-८) मंत्रालय, मुंबई
१४. नियोजन विभाग (कार्यासन-१४७१) मंत्रालय, मुंबई
१५. अवर सचिव, अर्थसंकल्प कार्यासन, शालेय शिक्षण व क्रीडा विभाग, मंत्रालय, मुंबई
१६. निवड नस्ती (क्रीयुसे-१)...